

## තනතුරු - ඇබැරිතු

විද්‍යා හා තාක්ෂණ අමාත්‍යාංශය

ආදර්ශ අයදුම්පත්‍රය

සැපයුම් සහකාර තනතුරට බඳවා ගැනීම

සැපයුම් සහකාර තනතුරට බඳවා ගැනීමේ අයදුම් පත්‍රය

විද්‍යා හා තාක්ෂණ අමාත්‍යාංශයේ සැපයුම් සහකාර තනතුරු 02 ක් සඳහා අදාළ සුදුසුකම් සපුරා ඇති උපාධිධාරීන්ගෙන් අයදුම්පත් කැඳවනු ලැබේ.

වයස් සීමාව.- වයස අවුරුදු 18ට නොඅඩු හා අවුරුදු 45ට නොවැඩි විය යුතු ය. ( දැනටමත් රජයේ සේවයේ හා පළාත් රාජ්‍ය සේවයේ නියුක්තවුවන්ට උපරිම වයස් සීමාව අදාළ නොවේ.)

වැටුප් පරිමාණය.- රු.1,26,600 - 6x1,560 - 8x2,220 - 5x3,480 - රු.1,71,120 රා.ප. ව. 9/2004 අනුව ටීඩී 2-5-2

බඳවා ගැනීමේ ක්‍රමය.- ව්‍යුහගත සම්මුඛ පරීක්ෂණයක් මගින් සුදුස්සන් තෝරා ගනු ලැබේ.

අධ්‍යාපන සුදුසුකම්.- පිළිගත් විශ්ව විද්‍යාලයක ගණකාධිකරණය, ව්‍යාපාර කළමනාකරණය, රාජ්‍ය පරිපාලනය, වාණිජ විද්‍යාව, රාජ්‍ය මූල්‍ය කළමනාකරණය හෝ සමාන විෂයයන් පිළිබඳ උපාධියක් ලබා තිබීම.

වෘත්තීය හා වෙනත් සුදුසුකම්.- පිළිගත් ආයතනයක සැපයුම් ක්‍රියාවලිය පිළිබඳව අවම වශයෙන් මාස 3ක පළපුරුද්ද හා පරිඝණක ක්ෂේත්‍රය පිළිබඳව ලබා ඇති නිපුණතාවය.

සේවයේ නියුක්ත කරවීමේ කොන්දේසි.- මෙම තනතුර ස්ථිරය, දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. දැනටමත් විශ්‍රාම වැටුප් හිමි තනතුරක් දරන අය තවදුරටත් එම විශ්‍රාම වැටුප් ක්‍රමය යටතේ ගැනෙනු ඇත. තෝරා පත් කරනු ලබන අයදුම්කරුවන් දිවයිනේ ඕනෑම ප්‍රදේශයක සේවය කිරීම සඳහා බැඳී සිටියි.

වෙනත් සුදුසුකම්.-

1. අයදුම්කරුවන් ශ්‍රී ලංකාවේ පුරවැසියන් විය යුතු ය.
2. විශිෂ්ට වර්තමාන හා මනා ශරීර සෞඛ්‍ය තත්ත්වයෙන් යුක්ත විය යුතු ය.

අයදුම්පත් ඉදිරිපත් කිරීම.- අයදුම්කරුවන් තම අයදුම්පත් මෙහි දක්වා ඇති ආදර්ශ අයදුම්පත්‍රයට අනුව සකස්කර 2006.04.07 දින හෝ ඊට පෙර ලැබෙන සේ “ලේකම්, විද්‍යා හා තාක්ෂණ අමාත්‍යාංශය, 561/3, ඇල්විටිගල මාවත, නාරාහේන්පිට, කොළඹ 05” යන ලිපිනයට ලියාපදිංචි තැපෑලෙන් එවිය යුතුය. ඉල්ලුම්පත් බහාලන කවරයේ වම්පස “සැපයුම් සහකාර තනතුර” යනුවෙන් සඳහන් කළ යුතුය. ප්‍රමාද වී ලැබෙන හෝ අවශ්‍ය සුදුසුකම් සම්පූර්ණ කර නොමැති හෝ අසම්පූර්ණ හෝ අයදුම්පත් ප්‍රතික්ෂේප කරනු ලැබේ. අයදුම්පත් ප්‍රතික්ෂේප කිරීම සම්බන්ධයෙන් අමාත්‍යාංශ ලේකම් ගනු ලබන තීරණය අවසාන තීරණය වේ. ඉල්ලුම්පත් ලද බව හෝ ප්‍රතික්ෂේප කළ බව හෝ දන්වා එවනු නොලැබේ.

එස්.රත්නගේ,  
ලේකම්.

2006 මාර්තු මස 24 වැනි දින,  
කොළඹ 5, අංක. 561/3,  
ඇල්විටිගල මාවත,  
විද්‍යා හා තාක්ෂණ අමාත්‍යාංශයේ දී ය.

1. i. මූලකුරු සමඟ නම :-----.
- ii සම්පූර්ණ නම :-----.
2. ජාතික හඳුනාගැනීමේ අංකය:-----.
3. i උපන් දිනය :- අවුරුද්ද:-----, මාසය:-----, දිනය:-----.
- ii 2006.04.07 දිනට වයස:- අවුරුදු :-----, මාස :-----, දින
4. i. ස්ථිර පදිංචි දිස්ත්‍රික්කය :-----.
- ii. ස්ථිර පදිංචි ප්‍රාදේශීය ලේකම් කොට්ඨාශය :-----.
- iii. ස්ථිර ලිපිනය :-----.
5. i. ජනවර්ගය :-----.
- ii. ශ්‍රී ලංකා පුරවැසියෙක් ද යන වග :-----.
- iii. ශ්‍රී ලංකා පුරවැසියෙක් වූයේ ලියාපදිංචි කිරීමෙන් නම් එහි අංකය:-
6. ස්ත්‍රී/පුරුෂ භාවය :-----.
7. විවාහක /අවිවාහක බව :-----.
8. අධ්‍යාපන සුදුසුකම් :-----.
- i. උපාධියේ නම :-----.
- ii. ලබාගත් වර්ෂය :-----.
- iii විශ්ව විද්‍යාලයේ නම :-----.
- iv ප්‍රධාන විෂයයන් :-----.
- v පත්ති සාමාර්ථ ලබා ගත්තේ නම් විස්තර :-----.
- vi භාෂා මාධ්‍යය :-----.

.....වන මම මෙහි සඳහන් කරන ලද සියලුම කරුණු සත්‍ය හා නිවැරදි බව ප්‍රකාශ කරමි. මා රජයේ සේවයෙන් පහකර හෝ සානුකම්පිත විකල්පයක් වශයෙන් ආකර්ශකම්භාවය මත සේවයෙන් විශ්‍රාම ගත්වා හෝ නොමැති බවත් තනතුර අතහැර ගිය අයෙකු සේ සලකා හෝ නැති බවත් ප්‍රකාශ කරමි. මෙහි අන්තර්ගත කරුණු කිසිවක් අසත්‍ය බව හෝ වැරදි බව හෝ මා තෝරා ගැනීමට කලින් හෙළි වුවහොත් හා හුදුසුස්සෙකු කිරීමට යටත්වන බවත් තෝරා ගැනීමෙන් අනතුරුව එවැනි තත්ත්වයක් අනාවරණය වුවහොත් කිසිදු වන්දියක් නොගෙවා තනතුරින් ඉවත් කිරීමට හැකි බවත් මම දනිමි.

\_\_\_\_\_,  
අයදුම්කරු/කාරියගේ අත්සන.

දිනය :-----.

රජයේ සේවකයෙකු නම් දෙපාර්තමේන්තු ප්‍රධානියාගේ සහතිකය

-----මහතා/මහත්මිය /මෙනවියගේ අයදුම්පත්‍රය ඉදිරිපත් කරමි. ඔහු/ඇය මෙම අමාත්‍යාංශයේ /දෙපාර්තමේන්තුවේ ..... තාවකාලික/අතීත/සේවකයෙකු /සේවිකාවක ලෙස සේවය කරන බවත් මෙම තනතුර සඳහා තෝරාගනු ලැබුවහොත් සේවයෙන් නිදහස් කළ කළ හැකි බවත්/ නොහැකි බවත් දන්වමි.

\_\_\_\_\_,  
දෙපාර්තමේන්තු ප්‍රධානියා.

(නිල මුද්‍රාව තබන්න)

**සෞඛ්‍ය අමාත්‍යාංශය**

**සුභසාධක නිලධාරී තනතුරට බඳවා ගැනීම**

සෞඛ්‍ය සේවා දෙපාර්තමේන්තුවේ සුභ සාධක නිලධාරී තනතුර සඳහා පහත සඳහන් සුදුසුකම් ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ. මෙයට අමුණා ඇති ආදර්ශ ආකෘතියට අනුව පිළියෙල කරගත් අයදුම්පත් 2006.05.02 දිනට පෙර ලැබෙන සේ එවිය යුතුවේ. දැනට සේවයේ නියුතු අය තම ආයතනයේ ප්‍රධානියා මගින් තම අයදුම්පත් ඉදිරිපත් කළ යුතුය.

02. වාර්ෂික වැටුප් ක්‍රමය - රු. 1,83,960 - 15x3,600 - රු. 2,37,960 - සෞ. ලේ. පො. ව. 02/130/2005 අනුව.

03. සේවයේ නියුක්ත කරවීමේ කොන්දේසි.- මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. 2003.01.01 දිනට පෙර විශ්‍රාම වැටුප් සහිත තනතුරක් දැරූ අයෙකු මෙම තනතුරට බඳවා ගනු ලැබුවහොත්, එවැනි අයෙකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර, වැන්දඹු අතන්දරුවන්/වැන්දඹු පුරුෂ අතන්දරු විශ්‍රාම වැටුප් අරමුදලට දායක මුදල් ගෙවිය යුතුය.

04. වයස් සීමාව.- අවුරුදු 18ට නොඅඩු, අවුරුදු 40ට නොවැඩි විය යුතුය. දැනටමත් රජයේ හා පළාත් රාජ්‍ය සේවයේ නියුතු වූවන්ට උපරිම වයස් සීමාව බල නොපායි.

05. අධ්‍යාපන සුදුසුකම් :-

I. පිළිගත් විශ්ව විද්‍යාලයකින් උපාධියක් ලබා තිබීම ;

හෝ

II. සමාජ සේවා විද්‍යාලයකින් උපාධියක් ලබා තිබීම හෝ යටත් පිරිසෙයින් දැවුරුදු පාඨමාලාවක් හදාරා සමාජ වැඩ පිළිබඳ ඩිප්ලෝමාවක් ලබා තිබීම ;

සහ

රජයේ දෙපාර්තමේන්තුවක හෝ රජයේ ව්‍යවස්ථාපිත ආයතනයක සමාජ සුභසාධක ක්ෂේත්‍රයේ පූර්ණ කාලීනව සේවය කිරීමෙන් ලත් වර්ෂ 05කට නොඅඩු පළපුරුද්දක් සහිත අයෙකු වීම ;

හෝ

III. භාෂාව හෝ සාහිත්‍ය, ගණිතය/අංක ගණිතය/වාණිජ අංක ගණිතය යන විෂයයන් ඇතුළුව විෂයයන් 04කින් සම්මාන සාමාර්ථයක් සහිතව, දෙවරකට නොවැඩි වාර ගණනකදී විෂයයන් හයකින් ජ්‍යෙෂ්ඨ පාඨශාලා සහතික පත්‍ර විභාගය/අ.පො.ස. (සා.පෙළ) විභාගය සමත් වීම;

හෝ

පළමු භාෂාව, ගණිතය ඇතුළු විෂයයන් හතරකින් "බී" ශ්‍රේණියේ සාමාර්ථයක් සහිතව දෙවරකට නොවැඩි වාර ගණනකදී විෂයයන් හයකින් ජාතික පොදු අධ්‍යයන සහතික පත්‍ර විභාගය සමත්වීම ;

සහ

රජයේ දෙපාර්තමේන්තුවක/රජයේ ව්‍යවස්ථාපිත ආයතනයක/සමාජ සුභ සාධක ක්ෂේත්‍රයේ තනතුරක පූර්ණ කාලීනව සේවය කිරීමෙන් ලත් වර්ෂ දොළහකට නොඅඩු පළපුරුද්දක් සහිත අයෙකු වීම.

06. ඉල්ලුම්පත් ඉදිරිපත් කළ යුතු පිළිවෙල :-අයදුම්පත් බහා එවන කවරයේ වම්පස ඉහළ කෙළවරේ “සුභ සාධක නිලධාරී තනතුර” යනුවෙන් සඳහන් කර එය පහත සඳහන් ලිපිනයට එවිය යුතුවේ.

ඉල්ලුම්පත් හා ඊට සම්බන්ධ වෙනත් ලියුම් එවිය යුත්තේ සෞඛ්‍ය ලේකම් නමට පහත සඳහන් ලිපිනයට මිස, මෙම අමාත්‍යාංශයේ සේවයේ නියුතු වෙනත් නිලධාරියෙකු පෞද්ගලිකව අමතා නොවේ.

රජීත් මලිගස්සේ,

ලේකම්,

සෞඛ්‍ය ආරක්ෂණ හා පෝෂණ අමාත්‍යාංශය.

2006 මාර්තු මස 03 වැනි දින,  
සෞඛ්‍ය, ආරක්ෂණ හා පෝෂණ අමාත්‍යාංශය,  
සුවසිරිපාය,  
අංක 385, පූජ්‍ය බද්දේගම විමලවංශ හිමි මාවත,  
කොළඹ 10.

**ආදර්ශ අයදුම්පත්‍රය**

**සෞඛ්‍ය අමාත්‍යාංශයේ සුභසාධක නිලධාරී තනතුර**

01. (අ) මූලකුරු සමග අගට යෙදෙන නම : \_\_\_\_\_.  
(ආ) මූලකුරු වලින් හැඳින්වෙන නම : \_\_\_\_\_.

02. (අ) පෞද්ගලික ලිපිනය : \_\_\_\_\_.  
(ආ) රාජකාරී ලිපිනය : \_\_\_\_\_.

03. (අ) උපන්දිනය : \_\_\_\_\_.  
(ආ) අයදුම්පත් භාරගන්නා අවසාන දිනට වයස:  
අවු:\_\_\_\_\_ මාස:\_\_\_\_\_ දින :\_\_\_\_\_.

04. ස්ත්‍රී/පුරුෂ භාවය : \_\_\_\_\_.

05. විවාහක/අවිවාහක බව : \_\_\_\_\_.

06. අධ්‍යාපන සුදුසුකම් :—.

විභාගය/උපාධිය	වර්ෂය හා ආයතනය	විෂයයන්

අ.පො.ස. (සා. පෙළ)

විභාගය	වර්ෂය	විෂයයන්
		1. 2. 3. 4. 5. 6.

07. දැනට දරන තනතුරෙහි විස්තර (දැනට රාජ්‍ය සේවයේ නියුතු අය මේ කොටස සම්පූර්ණ කළ යුතුය)

- (අ) තනතුර : \_\_\_\_\_ සේවය : \_\_\_\_\_.
- (ආ) දෙපාර්තමේන්තුව/ආයතනය : \_\_\_\_\_.
- (ඇ) පත්වීම් දිනය : \_\_\_\_\_.
- (ඈ) ස්ථිර/තාවකාලික යන වග : \_\_\_\_\_.
- (ඉ) තනතුරෙහි ස්ථිර කර තිබේ ද යන වග : \_\_\_\_\_.
- (ඊ) තනතුරේ වැටුප් පරිමාණය හා දැනට ලබන වැටුප : \_\_\_\_\_.

මෙම ඉල්ලුම්පතෙහි සපයා ඇති විස්තර සත්‍ය බව ද, නිවැරදි බව ද මෙයින් සහතික කරමි. මෙහි ඇතුළත් කිසියම් විස්තරයක් අසත්‍ය බව හෝ වැරදි බව මා තනතුරෙහි පත්කිරීමෙන් පසු සොයා ගතහොත්, එයින් මා තනතුරට නුසුදුස්සෙකු වන බවත්, කිසිම වන්දියක් නොමැතිව තනතුරෙන් පහ කරනු ලැබීමට යටත් වන බවත්, මම දනිමි.

\_\_\_\_\_,  
අයදුම්කරුගේ අත්සන.

දිනය : \_\_\_\_\_.

අයදුම්පත් සහතික කිරීම

.....මහතා/මහත්මිය/මෙනවිය පොද්ගලිකව හඳුනන අයකු බවත්, මෙම ආයතනයේ ස්ථිර සේවයේ යෙදී සිටින අයකු බවත් සහතික කරමි. යම් ලෙසකින් මේ අය උක්ත තනතුර සඳහා තේරී පත්වුවහොත්, එම තනතුරෙහි වැඩ භාර ගැනීම සඳහා ඔහු/ඇය නිදහස් කිරීමට එකඟ බවත් දන්වමි. (රාජ්‍ය ආයතනයක සේවය කරන නිලධාරියෙකු නම් ඔහු නිදහස් කළ හැකි ද නැද්ද යන්න සඳහන් කළ යුතුය.)

\_\_\_\_\_,  
සහතික කරන නිලධාරියාගේ අත්සන.

නම : \_\_\_\_\_.

තනතුර : \_\_\_\_\_.

03-665 \_\_\_\_\_

අධ්‍යාපන අමාත්‍යාංශය

ගුරු විද්‍යාලයන්හි ගුරු අධ්‍යාපන පාඨමාලා හැදෑරීම සඳහා  
ගුරුවරුන් තෝරා ගැනීම - 2006

ගුරු විද්‍යාලයන්හි දැවුරුණු ගුරු පුහුණු පාඨමාලා හැදෑරීම සඳහා සුදුසුකම් ඇති, විධිමත් පත්වීම් (අධ්‍යාපන සේවා කමිටුවේ ලේකම් හෝ පළාත් රාජ්‍ය සේවා කොමිෂන් සභාවේ ලේකම් විසින් අත්සන් කළ) ලබා රජයේ පාසල්වල සේවය කරන නුපුහුණු ගුරුවරුන්ගෙන් අයදුම්පත් කැඳවනු ලැබේ. පළාත් අධ්‍යාපන අධ්‍යක්ෂ විසින් අනුමත කර ඇති රජයේ අනුමත පොද්ගලික පාසල්වල හා අනුමත පිරිවෙන් ගුරුවරුන්ට ද මේ සඳහා ඉල්ලුම් කළ හැකිය. පොද්ගලික පාසල් අධ්‍යාපන අධ්‍යක්ෂ විසින් සහතික කර ඇති පොද්ගලික පාසල් නාම ලේඛනයේ ඇතුළත් පාසල් වීම අවශ්‍ය යි.

මහරගම ජාතික අධ්‍යාපන ආයතනය විසින් ක්‍රියාත්මක කරනු ලැබූ දුරස්ථ/ප්‍රින්සෙට් ගුරු පුහුණු පාඨමාලා හදාරා අසාර්ථක වූ ගුරුවරුන්ට ද ගුරු විදුහල් පුහුණුව සඳහා ඉල්ලුම් කළ හැකිය. සම්මුඛ පරීක්ෂණයේ දී ඒ බව තහවුරු කිරීමේ ලිපියක් දුරස්ථ ගුරු පුහුණු බලධාරීන්ගේ අත්සනින් ඉදිරිපත් කළ යුතු වේ.

ගුරු විද්‍යාලයන්හි පවත්නා පුරප්පාඩු මත, පාසලේ වැඩ භාර ගැනීමේ ජ්‍යෙෂ්ඨතාවය පදනම් කරගෙන තෝරා ගැනීම් කෙරේ. ඉල්ලුම් නොකරන සියලු ම නුපුහුණු ගුරුවරුන්ගේ වෘත්තීය සංවර්ධනය සඳහා ඇති අවස්ථා අභිමි වීමට ඉඩ ඇති බව මෙයින් අවධාරණය කෙරෙන අතර ගුරු පුහුණුවට ඉල්ලුම් කිරීම සඳහා මෙයින් උනන්දු කරවනු ලැබේ. සිංහල මාධ්‍යයෙන් පුහුණුව ලැබීමේ සුදුසුකම් ලබන සංඛ්‍යාව අඩු වුවහොත් එක් ගුරු විදුහලක සියලු ම පාඨමාලා පැවැත්වීමට සලකා බලනු ඇත. එබැවින් පදිංචි ස්ථානයට ආසන්න ගුරු විදුහලක් අපේක්ෂා නොකළ යුතු ය.

මෙම පාඨමාලාව දැවුරුණු කාලච්ඡේදයක් තුළ පැවැත්වෙන අතර, ශිෂ්‍ය ශිෂ්‍යාවන් එම අවුරුදු දෙක ගුරු විදුහලක පූර්ණකාලීනව තේවාසිකව ආයතනික පුහුණුව ලැබිය යුතු ය. තේවාසිකාගාර නොමැති නම් හෝ ඉඩකඩ ප්‍රමාණවත් නොවන්නේ නම් හෝ පමණක් ගුරු විදුහලට ඉතාම ආසන්නව තේවාසික පහසුකම් සලසා ගැනීමට ඉඩ දිය හැකිය. මේ සඳහා විදුහල්පතිගෙන් ලිඛිතව අනුමැතිය ලබා ගත යුතුය. ගුරු විද්‍යාලයන්හි පුහුණුව ලබන කාලය තුළදී වෙනත් පාඨමාලා හැදෑරීම හෝ බාහිර වෙනත් විභාගවලට පෙනී සිටීම හෝ නොකළ යුතු ය.

02. ඇතුළත් කිරීම. - (i) මෙම පාඨමාලා පහත සඳහන් වර්ගවලට අයත් ගුරුවරුන් සඳහා අදාළ නොවේ ;

- (අ) කවර හෝ ගුරු විදුහලක දැනටමත් පුහුණුව ලබන හෝ පුහුණුව ලබා ඇති ගුරුවරුන් ;
- (ආ) දුරස්ථ/ප්‍රින්සෙට් ගුරු පුහුණු පාඨමාලා හදාරමින් සිටින ගුරුවරුන් ;
- (ඇ) උපාධිධාරී ගුරු පත්වීම් හෝ උපාධිධාරී අභ්‍යාසලාභී ගුරු පත්වීම් හෝ උපාධිධාරී කළමණාකරණ සහායක පත්වීම් හෝ ඒ හා සමාන කවර හෝ උපාධි පත්වීමක් ලබා ඇති ගුරුවරුන් ;
- (ඈ) මෙහි අංක 7 හි සඳහන් සුදුසුකම් සපුරා නොමැති ගුරුවරුන් ;

ඉහත සඳහන් සුදුසුකම් සපුරා නොමැති අය පාඨමාලාවට ඇතුළත් වී ඇති බව දැන ගැනීමට ලැබුණු ඕනෑම අවස්ථාවක පුහුණු වන කාලය තුළ දී නම් පුහුණුව අවලංගු කරන අතර, පුහුණුවෙන් පසුව නම් ඔහුගේ හෝ ඇයගේ හෝ ගුරු පුහුණු සහතිකය අවලංගු කරනු ලැබේ.

(ii) සෑම අයදුම්කරුවෙකු විසින් ම පහත සඳහන් ලියකියවිලි ගුරු පුහුණුව සඳහා ලියාපදිංචි වීමට කැඳවන දිනයේ දී භාර දිය යුතු ය.

(අ) සම්පූර්ණ කරන ලද ඇප බැඳුම්කරය,

(ආ) ගුරු අධ්‍යාපන පාඨමාලා නිම කිරීමෙන් පසුව පත් කරනු ලබන පාසල්වල (රජයේ ගුරුවරුන් රජයේ පාසල්වල හා රජයේ නොවන ගුරුවරුන් අදාළ පාලක මණ්ඩලය යටතේ) නොකඩවා අවුරුදු 5 ක් සේවය කරන බවට රජය හෝ පාලක මණ්ඩලය සමග ඇති කරගත් ගිවිසුමක පිටපත.

(iii.) 1982 අප්‍රේල් මාසයෙන් පසුව දිස්ත්‍රික් සේවා ක්‍රමය යටතේ ගුරු පත්වීම් ලැබ පුහුණුවට ඇතුළත් වන අය ගුරු පුහුණුවෙන් පසුව ද මුල් පත්වීම ලද එම දිස්ත්‍රික්කවල ම සේවය කිරීමට යටත් වන බව ද සැලකිය යුතුය.

03. (i) ගුරු විදුහල්පති විසින් අපේක්ෂා කරනු ලබන තත්ත්වයට පැමිණීම, සාමාන්‍ය හැසිරීම හා ඉගෙනීම පිළිබඳ උද්‍යෝගිතාව දැක්වීමට අපොහොසත් වන පුහුණුව ලබන්නන් පාඨමාලාව

හැඳරීමෙන් තවතා දමනු ලැබේ. පුහුණුව ලබන ගුරුවරයකුගේ විෂය ක්‍රියාකාරකම්වලට සහභාගි වීම සහ පැමිණීම 90% කට අඩු වුවහොත් ගුරු විද්‍යාල අවසන් පරීක්ෂණයට පෙනී සිටීමට නුසුදුස්සකු වනු ඇත. එහෙත් යම් අවස්ථාවක දී විශේෂ කාරණයක් මත අධ්‍යාපන ලේකම්ගේ තීරණය අනුව මෙයට ඉඩ දිය හැකිය.

නිවාඩු :

- (ii) ආයතනික පුහුණුව සඳහා වසර දෙකක සම්පූර්ණ වැටුප් සහිත අධ්‍යයන නිවාඩු දෙනු ලැබේ. මෙම අධ්‍යයන නිවාඩු කාලය පුහුණු පාඨමාලාව හැඳරීම සඳහා සම්පූර්ණයෙන්ම යොදා ගැනීම අවශ්‍ය ය. එහෙත් ගුරු පුහුණුව ලබන්නාට අත්‍යාවශ්‍ය බවට විදුහල්පති සැහිල්කට පත් වේ නම් පමණක් සීමිත දින ගණනක් අතියම් නිවාඩු ලබාගත හැකිය. ඒ සඳහා විදුහල්පතිගේ පූර්ව අනුමැතිය ලබා ගත යුතු බව අවධාරණය කරනු ලැබේ. මෙසේ ලබා ගන්නා නිවාඩුව වර්ෂයකට දින දහයක් නොඉක්මවිය යුතු ය.

අධික ලෙස නිවාඩු ගැනීමේ හේතුවෙන් පාඨමාලාව අධ්‍යයන කිරීමේ ප්‍රගතිය අසතුටුදායක බවට කිසියම් අභ්‍යාසලාභියකු පිළිබඳව විදුහල්පති වාර්තා කළහොත් පාඨමාලා අධ්‍යයනය අත්හිටුවා පාසල්වලට ආපසු යවනු ලැබේ. වෛද්‍ය නිවාඩු සඳහා රජයේ හෝ රජය පිළිගත් වෛද්‍යවරයකුගේ සහතිකයක් ඉදිරිපත් කළ යුතු ය.

පුහුණුවන කාලය තුළ යම් අභ්‍යාසලාභියෙක් ගර්භනී භාවයට පත්වීම ඇගේ පුහුණුවට බාධාවක් වේ යැයි ඒත්තු යන අවස්ථාවල දී ඇගේ පුහුණු කටයුතු කරගෙන යාම පිළිබඳ තීරණයක් ගැනීමේ අයිතිය අධ්‍යාපන ලේකම් සතු වනු ඇත.

04. විභාග කොමසාරිස් ජනරාල්වරයා විසින් පවත්වනු ලබන I වැනි වසර අවසාන පරීක්ෂණයෙන් සහ දැවුරුදු ගුරු පුහුණු පාඨමාලාව සාර්ථකව නිම කිරීමෙන් පසු පවත්වනු ලබන අවසාන පරීක්ෂණයෙන් ද සමත් වන අයට ගුරු පුහුණු සහතිකය පිරිනමනු ලැබේ. මෙම සහතිකය මට්ටම් දෙකකින් නිකුත් කෙරේ :

- (i) සම්මාන සාමාර්ථය,  
(ii) සාමාන්‍ය සාමාර්ථය.

05. වැටුප් පරිමාණය .- පාඨමාලාවේ අවශ්‍යතා සාර්ථක ලෙස සම්පූර්ණ කිරීමෙන් පසු පුහුණු ගුරු සහතිකය වලංගු වන දින සිට රු. 1,09,140 - 9 x 1,320 - 8 x 1,560 - රු. 1,33,500 වැටුප් පරිමාණයෙහි (ශ්‍රී ලංකා ගුරු සේවයේ 3 වැනි පන්තියේ 1 වන ශ්‍රේණිය) පිහිටුවනු ලැබේ.

06. (i) සෑම අයදුම්කරුවකුම තමා පත්වීම ලද විෂයයෙන්ම ගුරු පුහුණුව ලැබිය යුතු ය. රජයේ පත්වීම් ලද ගුරුවරුන්ගේ පත්වීම් විෂයය, පත්වීම් ලිපියේ සඳහන් නොවන අවස්ථාවල දී තමා අ. පො. ස. (උසස් පෙළ) විභාගයට පෙනී සිට සමත්වූ විෂයයන් ගෙන් ගුරු පුහුණුව ලබා ගැනීමට ඉල්ලුම් කළ හැකිය. ඒ සඳහා අදාළ විෂයයන් උගන්වන බවට අනුමත කාලසටහන් පිටපතක් සම්මුඛ පරීක්ෂණයේ දී ඉදිරිපත් කළ යුතු ය. අ. පො. ස. (සාමාන්‍ය පෙළ) සුදුසුකම් මත බඳවා ගත් අයගේ පත්වීම් ලිපියේ පත්වීම් විෂයය සඳහන් නොවන විටක දී එම පත්වීම ප්‍රාථමික ගුරු පත්වීමක් ලෙස සලකා කටයුතු කරනු ලැබේ. පොද්ගලික හා පිරිවෙන් ගුරුවරුන්ගේ, පත්වීම් ලිපිවල විෂයය සඳහන් නොවන අවස්ථාවල දී තමන් උගන්වනු ලබන විෂයය අනුව පුහුණුව සඳහා තෝරා ගැනේ. ආයතන ප්‍රධානියාගේ අත්සනින් යුත් අනුමත කාල සටහනේ පිටපතක් ඉදිරිපත් කිරීම අත්‍යාවශ්‍ය වේ.

(ii) යම් පාඨමාලාවක් සඳහා අයදුම්කරුවන් ප්‍රමාණවත් පිරිසක් ඉල්ලුම් නොකළහොත් එම පාඨමාලාව පැවැත්වීම හෝ නොපැවැත්වීම හෝ පිළිබඳව අධ්‍යාපන ලේකම් විසින් තීරණය කරනු ලැබේ.

පහත දැක්වෙන පාඨමාලාවලින් එක් පාඨමාලාවක් සඳහා පමණක් අයදුම් කළ යුතු ය. :

පාඨමාලාවේ අංකය	පාඨමාලාවේ නම
01.	සිංහල
02.	ප්‍රාථමික අධ්‍යාපනය
03.	සමාජ අධ්‍යයනය
04.	විද්‍යාව
05.	ගණිතය
06.	කෘෂි විද්‍යාව
07.	ගෘහ විද්‍යාව
08.	ඉංග්‍රීසි
09.	බුද්ධ ධර්මය
10.	ක්‍රිස්තියානි/රෝමාණු කතෝලික ධර්මය
11.	හින්දු ධර්මය
12.	ඉස්ලාම් ධර්මය
13.	චිත්‍රකර්මය
14.	සංගීතය
15.	නැටුම්
16.	අරාබි
17.	විශේෂ අධ්‍යාපනය (සිංහල මාධ්‍යය)
(අ)	ශ්‍රව්‍යාබාධිත (බිහිරි) ළමයින්ට ඉගැන්වීමේ ක්‍රම
(ආ)	දෘෂ්‍යාබාධිත (අන්ධ) ළමයින්ට ඉගැන්වීමේ ක්‍රම
(ඉ)	මන්ද මානසික (බුද්ධිහීන) ළමයින්ට ඉගැන්වීමේ ක්‍රම
18.	හස්ත කර්මාන්තය හා තාක්ෂණය
19.	වාණිජ
20.	දේමළ
21.	ශාරීරික අධ්‍යාපනය

07. (i) සුදුසුකම් .- සෑම අයදුම්කරුවකුටම පහත සඳහන් සුදුසුකම් තිබිය යුතුය:-

- (i) යහපත් චරිතයකින් යුක්ත වීම ;  
(ii) ශ්‍රී ලංකාවේ පුරවැසියකු විය යුතු ය.  
(iii) දෙවරකට නොවැඩි වාර ගණනක දී ගණිතය හා මව්බස ඇතුළුව විෂයයන් 6 කින් අ. පො. ස. (සා. පෙළ) හෝ ජා.පො.අ.ස. විභාගය සමත් වී සිටිය යුතු ය ;  
(iv) රජයේ පාසල්වල සේවයේ නියුක්ත ගුරුවරුන් 2006.04.30 දින වන විට ගුරුවරුයකු ලෙස අවම වශයෙන් මාස තුනක සේවා කාලයක් සම්පූර්ණ කොට තිබිය යුතු ය ;  
(v) සෑම අයදුම්කරුවකු ම තම පත්වීමේ ස්වභාවය මුල් පත්වීම් ලිපිය අයුරෙන් සනාථ කළ යුතුය.

(ii) පහත සඳහන් පාඨමාලා තෝරාගන්නා අයට ඉහත කී සුදුසුකම්වලට අමතරව මතු දැක්වෙන සුදුසුකම් ද තිබිය යුතු ය ;

(අ) සිංහල පාඨමාලාව .- අ.පො. ස. (උ. පෙළ) විභාගයේ දී සිංහල විෂයයට සම්මාන සාමාර්ථයක් ලබා තිබීම,



(ආ) විද්‍යා පාඨමාලාව.-

- (i) අ.පො.ස. (සා.පෙළ) පැරණි නිර්දේශයේ භෞතික විද්‍යාව, උද්භිද විද්‍යාව, ජීව විද්‍යාව, සත්ත්ව විද්‍යාව, රසායන විද්‍යාව, ගණිතය යන විෂයයන්ගෙන් දෙකකට වත් සම්මාන සාමාර්ථය හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් ලබා තිබීම (උද්භිද විද්‍යාව හෝ සත්ත්ව විද්‍යාව හෝ සමග ජීව විද්‍යාව ගණන් නොගැනේ.); හෝ
  - (ii) නව නිර්දේශයේ විද්‍යාව, ගණිතය විෂයයන් සමත්වීම හා විද්‍යාවට සම්මාන සාමාර්ථයක් ලබා තිබීම : හෝ
  - (iii) ඉහත සඳහන් විෂයයන්ගෙන් අ.පො.ස. (උ.පෙළ) විභාගයේ දී විෂයයන් දෙකකින් සමත්වීම.
- (ඇ) ගණිතය පාඨමාලාව.- (i) අ.පො.ස. (සා.පෙළ) පැරණි නිර්දේශයේ භෞතික විද්‍යාව, ව්‍යවහාරික ගණිතය, උසස් ගණිතය, මූලික ගණිතය.
- (ii) ශුද්ධ ගණිතය, ගණිතය, විද්‍යාව යන විෂයයන්ගෙන් යටත් පිරිසෙයින් දෙකකට වත් හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් දෙකක් ලබා තිබීම : හෝ
  - (iii) අ.පො.ස. (සා.පෙළ) නව නිර්දේශයේ ගණිතය හා විද්‍යාව සමත්වීම හා ගණිතය විෂයයට සම්මාන සාමාර්ථයක් ලබා තිබීම : හෝ
  - (iv) ඉහත සඳහන් විෂයයන්ගෙන් අ.පො.ස. (උ.පෙළ) විභාගයේ දී විෂයයන් දෙකකින් සමත්වීම.
- (ඈ) කෘෂි විද්‍යාව පාඨමාලාව.- (i) පැරණි නිර්දේශයේ අ.පො.ස. (සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී කෘෂිකර්මය, රසායන විද්‍යාව, උද්භිද විද්‍යාව, සත්ත්ව විද්‍යාව යන විෂයයන්ගෙන් එකකට සම්මාන සාමාර්ථයක් ලබා තිබීම : හෝ
- (ii) අ.පො.ස. (සා.පෙළ) නව නිර්දේශයේ විද්‍යාව හා කෘෂි විද්‍යාව සමත්වීම හා කෘෂි විද්‍යාවට සම්මාන සාමාර්ථයක් ලබා තිබීම : හෝ
  - (iii) අ.පො.ස. (උ.පෙළ) විභාගයේ දී කෘෂිකර්මය, රසායන විද්‍යාව, උද්භිද විද්‍යාව, සත්ත්ව විද්‍යාව යන විෂයයන් ගෙන් එකක් සමත්වී තිබීම : හෝ
  - (iv) ජා.පො.අ.ස. විභාගයේ දී නම් ඉහත සඳහන් විෂයයකට “ඒ” හෝ “බ්” සාමාර්ථයක් ලබා තිබීම (ප්‍රාග් වෘත්තීය විෂයයක් නම් විෂයය කුමක්දැයි විදුහල්පති සහතික කළ ලිපියක් අවශ්‍යයි); හෝ
  - (v) කෘෂිකර්මය සම්බන්ධයෙන් රජයේ ගොවිපළක මාස 06 කට නොඅඩු කාලයක පුහුණුවක් ලබා තිබීම.
- (ඉ) ගෘහ විද්‍යාව පාඨමාලාව.- (i) අ.පො.ස. (සා.පෙළ) විභාගයේ දී හෝ ජ්‍යෙෂ්ඨ පාඨශාලා සහතික පත්‍ර විභාගයේ දී ගෘහ විද්‍යාව, මැහුම් වැඩ යන විෂයයන්ගෙන් එකකට සම්මාන සාමාර්ථයක් ලබා තිබීම : හෝ

- (ii) අ.පො.ස. (උ.පෙළ) විභාගයේ දී ගෘහ විද්‍යාව විෂයය සමත්ව තිබීම : හෝ
  - (iii) ජා.පො.අ.ස. විභාගයේ දී ඉහත කී විෂයයන්ට ඒ හෝ බ් සාමාර්ථය ලබා තිබීම (ප්‍රාග් වෘත්තීය විෂයයක් නම් විෂය මොනවාදැයි විදුහල්පති සහතික කළ ලිපියක් අවශ්‍යයි) : හෝ
  - (iv) රජයේ කාර්මික විදුහලක වසරකට නොඅඩු කාලයක් ගෘහ විද්‍යාව හදාරා ලබාගත් සහතිකයක් තිබීම.
- (ඊ) ඉංග්‍රීසි පාඨමාලාව.- (i) දැනට ඉංග්‍රීසි ගුරු පත්වීමක් ලබා තිබීම : හෝ
- (ii) ඉංග්‍රීසි (i), (ii) හෝ (iii) පෙළ ගුරු සහතික පත්‍රය ලබා දැනට සේවයේ යෙදී සිටීම : සහ
  - (iii) අ.පො.ස. (සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ ලන්ඩන් සාමාන්‍ය පෙළ විභාගයේ දී ඉංග්‍රීසි භාෂාවට හෝ ඉංග්‍රීසි සාහිත්‍යයට සම්මාන සාමාර්ථයක් ලබා තිබීම : හෝ
  - (iv) ඊට උසස් විභාගයකින් ඉංග්‍රීසි විෂයය සමත්ව තිබීම.
- (උ) ආගම පාඨමාලාව.- (i) බුද්ධ ධර්මය, රෝමානු කතෝලික ධර්මය, හින්දු ධර්මය, ඉස්ලාම් ධර්මය යන පාඨමාලාවන් සඳහා ඉල්ලුම් කරන අය තමා හැදෑරීමට බලාපොරොත්තු වන ආගම විෂයයට අ.පො.ස. (සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී සම්මාන සාමාර්ථයක් ලබා තිබීම : හෝ
- (ii) ජා.පො.අ.ස. විභාගයේ දී ආගම විෂයයට ‘ඒ’ හෝ ‘බ්’ සාමාර්ථයක් ලබා තිබීම : හෝ
  - (iii) ඉහත 1 හි සඳහන් විෂයයකින් හෝ ඊට අදාළ විෂයයකින් අ.පො.ස. (උ.පෙළ) විභාගයෙන් සාමාර්ථයක් ලබා තිබීම.
- (ඌ) චිත්‍රකර්ම පාඨමාලාව.- (i) රජයේ ලිඛිත කලායතනයේ සහතික පත්‍රය (චිත්‍රකර්මය පිළිබඳ තුන් අවුරුදු පාඨමාලාව); හෝ
- (ii) චිත්‍ර කර්ම (සිංහල/දෙමළ/ඉංග්‍රීසි) ගුරු සහතික පත්‍රය; හෝ
  - (iii) අ.පො.ස. (සා.පෙළ) හෝ ජ්‍යෙෂ්ඨ පාඨශාලා සහතික පත්‍ර විභාගයේ දී චිත්‍ර කර්ම විෂයය සඳහා සම්මාන සාමාර්ථයක්; හෝ
  - (iv) ජා. පො.අ.ස. විභාගයේ දී චිත්‍ර කර්මය විෂයයට “ඒ” හෝ “බ්” සාමාර්ථය (සෞන්දර්ය විෂය කුමක්දැයි විදුහල්පති සහතික කළ ලිපියක් අවශ්‍යයි) ලබා තිබීම : හෝ
  - (v) අ.පො.ස. (උ.පෙළ) විභාගයේ දී චිත්‍ර කර්ම විෂයය සඳහා සාමාර්ථයක් ලබා තිබීම.
- (එ) සංගීතය පාඨමාලාව.- (i) ලංකා ගාන්ධර්ව සභාවේ සංගීතය පිළිබඳ අවසාන/මධ්‍යම සහතික පත්‍රය හෝ පෙරදිග සංගීත විභාගයේ හෝ ජාතික සංගීත විභාගයේ ප්‍රථම විභාගය : හෝ